

सिटी ब्रीफ

मेट्रो स्टेशन पार्किंग से कार का शीशा तोड़कर लैपटॉप चोरी

अमृत विचार, लखनऊ: महानगर स्थित आईटी मेट्रो स्टेशन के पास स्थित पार्किंग में खड़ी कार का शीशा तोड़कर लैपटॉप, कार्ड और जरूरी कामजात चोरी हो गया। पीड़ित की तहरीर पर महानगर थाने में रिपोर्ट दर्ज कर लिया गया है। मामले की जांच की जा रही है। निराला नगर निवासी मयंक मेहरोत्रा ने पुलिस को बताया कि 25 दिसंबर को शाम करीब 6:30 बजे उन्होंने अपनी कार आईटी मेट्रो स्टेशन के पास पार्किंग में खड़ी की। मेट्रो से आलमबाग काम से चले गए थे। रात करीब 8:40 बजे जब वह वापस लौटे तो देखा कि कार के ड्राइवर साइड का शीशा टूटा हुआ था। कार के अंदर रखा एचपी कंपनी का लैपटॉप, क्रेडिट कार्ड, डेबिट कार्ड तथा अन्य महत्वपूर्ण कामजात अज्ञात व्यक्ति द्वारा चोरी कर लिए गए थे। पुलिस ने तहरीर के आधार पर अज्ञात चोर के खिलाफ मुकदमा दर्ज कर लिया है। मामले की जांच की जा रही है। आसपास लगे सीसीटीवी कैमरों की फुटेज खंगाल रही है।

इंदिरा नगर से किशोरी लापता, गुमशुदगी दर्ज

अमृत विचार, लखनऊ: इंदिरा नगर थाना क्षेत्र से 17 वर्षीय किशोरी के लापता होने का मामला सामने आया है। कसैला नारायण नगर, इंदिरा नगर निवासी निर्मला चौहान की बेटी शशी 26 दिसंबर को दोपहर करीब 1 बजे से लापता है। पीड़िता ने गाजीपुर थाने में गुमशुदगी दर्ज कराई है। निर्मला चौहान के अनुसार शशी भूतनाथ मार्केट स्थित जैन साड़ी इम्पोर्टिंग नामक दुकान पर काम करने गई थी, लेकिन शाम तक घर वापस नहीं लौटी। परिजन ने तलाश शुरू की। कोई सुरांग न लगने पर गाजीपुर थाने में तहरीर दी। इंसपेक्टर गाजीपुर राजेश मौर्य के मुताबिक रिपोर्ट दर्ज कर लिया गया है। किशोरी की तलाश की जा रही है।

जाम से राहगीर परेशान



अयोध्या रोड स्थित कमता तिराहे पर लगा जाम।

अमृत विचार

घर में घुसकर महिला पर हमला, धमकी दे भागे बदमाश

कार्यालय संवाददाता, लखनऊ

अमृत विचार: बीबीडी थानाक्षेत्र के जुगोरी स्थित लल्ली का पुरवा में दबंगों ने एक महिला के घर में घुसकर उसकी व उसके परिवार के लोगों पीट दिया। आरोपी धमकी देकर भाग निकले। पीड़िता द्रौपदी के मुताबिक घटना रविवार को हुई। द्रौपदी ने सौरभ व उसके आधा दर्जन साथियों के खिलाफ रिपोर्ट दर्ज कराई है।

पीड़िता द्रौपदी के मुताबिक 28 दिसंबर को सौरभ पुत्र रामलखन

अपने 5–6 साथियों के साथ उनके घर में घुस आया और गाली-गलौज करने लगा। विरोध करने पर आरोपियों ने सरिया व लात-धुंसों से द्रौपदी, उनके बेटे गोविन्द और बहू सोनी को घायल कर दिया। शोर मचाने पर ग्रामीणों के जुटते ही आरोपी जान से मारने की धमकी देते हुए फरार हो गए। पीड़िता ने बताया कि इससे पहले भी उन्होंने 25 दिसंबर को आईजीआरएस के माध्यम से शिकायत की थी, लेकिन कोई कार्यवाही नहीं हुई। घटना के बाद से पूरा परिवार दहशत में है।

कार्रवाई

नौकर ने साले संग चुराया था धार्मिक घोड़ा दुलदुल, उन्नाव में बेचा

कार्यालय संवाददाता, लखनऊ

अमृत विचार : शिया समुदाय की आस्था का प्रतीक धार्मिक घोड़ा 'दुलदुल' तालकटोरा पुलिस से सोमवार को बरामद कर लिया। मामले में पुलिस ने पुराने नौकर को गिरफ्तार किया है। आरोपी ने अपने साले के साथ मिलकर दुलदुल की चोरी की थी। पुलिस ने 800 से अधिक सीसीटीवी कैमरों की फुटेज खंगालने के बाद पूरे मामले का खुलासा किया। आरोपी ने घोड़े को उन्नाव के मोरांवा में एक कारोबारी को दो लाख रुपये में बेच दिया था। पुलिस अब उसके साले की तलाश कर रही है।

- **दो लाख रुपये में कारोबारी को बेचा, 800 सीसीटीवी कैमरे खंगालने पर हुआ खुलासा**
- **10 किमी पैदल ले गया था दुलदुल, तालकटोरा पुलिस ने घोड़ा किया बरामद**

डीसीपी पश्चिम विश्वजीत श्रीवास्तव के अनुसार गिरफ्तार आरोपी छोटू वर्मा है, जो मूल रूप से उन्नाव के हसनगंज मलकादी सेराय का निवासी है। उसे पारा स्थित प्रेम डेयरी के पास से गिरफ्तार किया गया। पृष्ठताछ में छोटू ने बताया कि उसने अपने साले फिरोज उर्फ भैया के साथ मिलकर चोरी की साजिश रची थी। वह पहले कर्बला

यहां रहेगी रोक

- महानगर, गोमतीनगर, वाईएमसीए चौराहे से सिकंदरबाग चौराहे, सहारागंज व चिरैया झील तिराहा, यातायात इनपल तिराहे/पुलिस आयुक्त आवास/समू मार्ग तिराहा, अल्का तिराहे परिवर्तन चौक/सुभाष चौराहा, मेफेयर तिराहा, बाल्मिकी तिराहे से दाहिने, नवल किशोर रोड, लीला टाकिज तिराहे से कोई भी यातायात बैंक ऑफ इण्डिया तिराहे की ओर, सिकन्दरबाग चौराहा, हजरतगंज चौराहा की ओर, (1090) चौराहा से सिकन्दरबाग चौराहा, हजरतगंज चौराहा की ओर, अब्दुल हमीद चौराहा से एमबी क्लब, नेहरु चौराहा से होकर जाने पर रोक रहेगी।

यहां से जाएं

- समू मार्ग तिराहे से दाहिने इनपल तिराहे से दाहिने सहारागंज तिराहा होते हुए, सिकन्दरबाग चौराहे से दाहिने मुडकर समू मार्ग होकर, सहारागंज/समू मार्ग होकर, इनपल तिराहा, सहारागंज तिराहा से बांये चिरैयाझील तिराहा, संकल्प वाटिका होकर, हुसैनगंज चौराहे से बांये ओडियन सिनेमा (30 सूजा रोड) कैसरबाग होकर, स्टैंडियम तिराहे से बांये मुडकर चिरैयाझील तिराहा, संकल्प वाटिका/सिकन्दरबाग या परिवर्तन चौक, सफेद बारादरी से कैसरबाग होकर, बाल्मिकी तिराहे से बांये डीएम आवास, प्रेस क्लब, परिवर्तन चौक की ओर होकर, आयकर भवन तिराहा/ सेंट लारेंस कालोनी होकर, कैपूर रोड/कैपिटल तिराहा होकर जा सकेंगे।
- रोडवेज/सिटी बसें संकल्प वाटिका तिराहे से बैकुण्ठधाम तिराहा, गाँधी सेतु (1090) चौराहा, गोल्फ क्लब चौराहा, बन्दरियाबाग चौराहा होकर, पीएनटी (बालू अड्डा) तिराहे से दाहिने बैकुण्ठ धाम तिराहा से बांये संकल्प वाटिका ओवर ब्रिज, लक्ष्मण मेला बन्धा चिरैयाझील चौराहे से दाहिने मोतीमहल तिराहे से बांये केडी सिंह बाबू स्टैंडियम तिराहे से दाहिने परिवर्तन चौक, सुभाष चौराहा, क्लार्क अवध तिराहा, सीडीआरआई तिराहा होकर, गाँधी सेतु (1090) चौराहे से सीधे गोल्फ क्लब चौराहा, बन्दरियाबाग चौराहा होकर जा सकेंगी।
- चारबाग की तरफ से हजरतगंज की ओर आने वाली रोडवेज/सिटी बसें के0के0सी0 तिराहा से कुंवर जगदीश चौराहा, कैन्ट होकर या हुसैनगंज चौराहा से कैसरबाग या रॉयल होटल (बापू भवन) चौराहा से डीएसओ चौराहा होते हुए जा सकेंगी। ये वाहन अटल रोड से गुरुद्वारा चौराहा कैण्ट होकर जा सकेंगे।

खून से लथपथ मिले छात्र-छात्रा गले पर धारदार हथियार के निशान वृंदावन-अवध विहार पुल पर मिले थे बाइक सवार कक्षा-9 के छात्र-छात्रा

संवाददाता, पीजीआई

अमृत विचार : पीजीआई क्षेत्र के वृंदावन-अवध विहार पुल पर गुरुवार को बाइक सवार कक्षा नौ के छात्र-छात्रा खून से लथपथ हालत में मिले। राहगीरों ने दोनों को ट्रॉमा-2 पहुंचाया और पुलिस को सूचना दी। छात्रा सिर में गंभीर चोट लगने से कोमा में चली गई है, जबकि छात्र की हालत भी नाजुक बनी हुई है। दोनों के गले पर धारदार हथियार से वार के निशान पाए गए हैं। पुलिस के अनुसार परिजनों की तहरीर के आधार पर मामले की जांच की जा रही है और सभी पहलुओं को खंगाला जा रहा है।

पुलिस के मुताबिक घायल छात्र रूशील के पिता मनोज कुमार सचिवालय में तैनात हैं। वे रायबरेली रोड स्थित एल्टिको-2

- **छात्रा कोमा में, छात्र की हालत नाजुक, साथियों पर हत्या के प्रयास का आरोप**



में परिवार के साथ रहते हैं। उनका इकलौता बेटा रूशील आशियाना के रजनीखंड स्थित एक आवासीय पब्लिक स्कूल में कक्षा नौ का छात्र है। 25 दिसंबर को अवकाश होने के कारण स्कूल के एक दोस्त ने जन्मदिन की पार्टी रखी थी, जिसमें रूशील और उसकी सहपाठी मानसी को बुलाया गया था। रूशील ने परिजनों को बताया था कि वह मानसी के साथ बाइक से प्लासियो मॉल जा रहा है।

मंदिर की चौखट पर बिलखने लगी मां

- घायल छात्रा मानसी की मां नीतू ने बताया कि वे अपने पति दीपक सिंह के साथ आशियाना के रुखिखंड में रहती हैं। उनकी इकलौती बेटी मानसी भी उसी स्कूल में कक्षा नौ की छात्रा हैं। ट्रॉमा सेंटर पहुंचने पर मानसी कोमा में थी और डॉक्टरों ने उसकी हालत बेहद नाजुक बताई। सोमवार को पीजीआई थाने में प्रदर्शन के दौरान मां नीतू रोंते-बिलखते हुए मंदिर की सीढ़ियों पर बैठ गईं और बेटी की सलामती के लिए भगवान से प्रार्थना करती रहीं।

करीब शाम सात बजे सीजा नाम की छात्रा ने फोन कर सूचना दी कि रूशील और मानसी एक ही बाइक से जा रहे थे और बाइक दुर्घटनाग्रस्त हो गई है। ट्रॉमा सेंटर पहुंचने पर परिजनों ने देखा कि रूशील के गले पर धारदार हथियार के निशान थे, जबड़ा फटा हुआ था, दांत टूटे थे और तालू में भी गंभीर चोट के निशान थे।

परिजनों का हंगामा, निष्पक्ष जांच की मांग: परिजनों का आरोप

है कि साथ होने का दावा करने वाली छात्रा को केवल मामूली खरोंचें आईं और बाइक भी लगभग सुरक्षित हालत में मिली, जबकि पार्टी के लिए बुलाने वाला सहपाठी घटना के बाद से लापता रहा और उसके बयान बार-बार बदल रहे हैं। एसीपी गोसाईंगंज रत्नभ यादव ने बताया कि परिजनों की तहरीर के आधार पर टीम गठित कर सभी पहलुओं से मामले की निष्पक्ष जांच की जा रही है।

रिटायर्ड फौजी समेत दो के खाते से उड़ाए 4 लाख रुपये

कार्यालय संवाददाता, लखनऊ

अमृत विचार: साइबर जालसाजों ने रिटायर्ड फौजी समेत दो के खाते से 4.12 लाख रुपये साफ कर दिये। जानकारी होने पर पीड़ितों ने गोमतीनगर थाने में रिपोर्ट दर्ज कराई है। पुलिस मामले की जांच कर रही है।

विराम खंड, गोमतीनगर निवासी 64वर्षीय हरीशंकर सिंह भारतीय सेना से सेवानिवृत्त हैं। उनका स्टेट बैंक ऑफ इंडिया में खाता है। हरीशंकर के अनुसार 22 दिसंबर को उनके खाते से 10 हजार, 10 हजार और 7 हजार रुपये, कुल 27 हजार रुपये निकाल लिए गए। खाते से रुपये निकलने की जानकारी मिलते ही पीड़ित ने करीब आधे घंटे के भीतर साइबर क्राइम हेल्पलाइन 1930 पर शिकायत दर्ज कराई। इसके बाद गोमतीनगर थाने में तहरीर दी। जिस पर

- **गोमतीनगर थाने में रिपोर्ट दर्ज, पुलिस कर रही जांच**

पुलिस ने रिपोर्ट दर्ज कर लिया है।

वहीं, विनय खंड, गोमतीनगर निवासी अरविंद कुमार का बैंक ऑफ बड़ौदा ठाकुरगंज शाखा में बचत खाता है। पीड़ित के अनुसार 24 दिसंबर को दोपहर करीब 1 बजे उनके खाते से बिना जानकारी के दो बार में रकम निकाली गई। पहली बार 1 लाख 90 हजार 3 रुपये 54 पैसे तथा दूसरी बार 1 लाख 95 हजार 3 रुपये 54 पैसे की निकासी की गई।

खाते से धनराशि निकलने की जानकारी मिलते ही पीड़ित ने तत्काल बैंक को सूचित किया और साइबर क्राइम हेल्पलाइन 1930 पर शिकायत दर्ज कराई। इंसपेक्टर गोमतीनगर बुजेश चंद्र तिवारी के मुताबिक रिपोर्ट दर्ज कर लिया गया है।

- **गोमतीनगर विस्तार स्थित हुसड़िया रेलवे क्रासिंग की घटना, रिपोर्ट दर्ज**
- **घटना से पहले नितेश का अपने दोस्त अनमोल से हुआ था विवाद और मारपीट**



हुआ। कुछ देर बाद किसी अज्ञात व्यक्ति ने कॉल कर सूचना दी कि नितेश ने हुसड़िया रेलवे क्रासिंग के पास ट्रेन के सामने कूदकर जान दे दी है।

सूचना मिलते ही परिजन मौके पर पहुंचे और पुलिस की मदद से नितेश को लोहिया अस्पताल ले जाया गया, जहां डॉक्टरों ने उसे मृत घोषित कर दिया। घटना की जानकारी मिलने पर पिता अंजनी प्रसाद और अन्य परिजन भी अस्पताल पहुंचे। अंजनी प्रसाद की तहरीर पर गोमतीनगर विस्तार

सड़क हादसे में बाइक सवार युवक की मौत

अमृत विचार,गोसाईंगंज: सुशांत गोल्फ सिटी के शहीद पथ पर बाइक सवार सचिन शर्मा (23) को वाहन ने टक्कर मार दी। हादसे में घायल सचिन को ट्रामा-2 में भर्ती कराया गया। जहां उसकी मौत हो गई। पुलिस के मुताबिक सचिन गोसाईंगंज के मंगाहुआ गांव का रहने वाला था। वह लुलू मॉल स्थित वाओ मोमोज में काम करता था। रविवार रात 11 बजे ड्यूटी से घर जा रहा था। शहीद पथ पर अज्ञात वाहन ने टक्कर मार दी।

बाइक जलाने की थी कोशिश

- मुकेश ने बताया कि मौके पर मौजूद लोगों से जानकारी मिली कि नितेश बाइक से क्रासिंग तक पहुंचा था। उसने पेट्रोल निकालकर बाइक जलाने की कोशिश की थी, लेकिन वहां मौजूद लोगों ने उसे रोक लिया। इसके बाद वह कुछ देर शांत रहा, लेकिन ट्रेन आते ही अचानक ट्रैक पर कूद गया। पुलिस मामले की सभी पहलुओं से जांच कर रही है।

थाने में नितेश के दोस्त अनमोल और कुछ अज्ञात लोगों के खिलाफ आत्महत्या के लिए उकसाने की रिपोर्ट दर्ज की गई है। इंसपेक्टर सुधीर कुमार अवस्थी ने बताया कि आरोपी अनमोल की तलाश में पुलिस टीम दबिश दे रही है। जल्द ही उनकी गिरफ्तारी की जाएगी।

बिजली बिल राहत योजना में 23 लाख लोगों ने किया रजिस्ट्रेशन

अमृत विचार, लखनऊ : प्रदेश में शुरू की गई बिजली बिल राहत योजना में अब तक 23 लाख से अधिक उपभोक्ताओं ने रजिस्ट्रेशन कराया है। इनसे अब तक 2235 करोड़ का राजस्व मिला है। यह जानकारी पावर कारपोरेशन के अध्यक्ष डॉ. आशीष गोयल ने दी। वह सोमवार को विभागीय समीक्षा कर रहे थे।

उन्होंने हिदायत दी कि योजना का और अधिक प्रचार-प्रसार किया जाए। नेवर पेड, लॉग अनपेड उपभोक्ता और चोरी के मामलों के लिये यह अच्छी योजना आई है। सभी वरिष्ठ अधिकारियों की जिम्मेदारी है कि अपने अपने क्षेत्रों में योजना के पात्र उपभोक्ताओं का रजिस्ट्रेशन कराकर बकाया जमा कराया जाए। उन्होंने सुझाव दिया कि जिला प्रशासन से संपर्क कर सभी विभागों का सहयोग लेकर एक-एक उपभोक्ता तक योजना को पहुंचाएं। मीटर रीडर, फीडर मैनेजर, पंपलेट, न्यूज पेपर, व्हाट्सएप मैसेज, कॉलर ट्यून, सोशल मीडिया और प्रिंट मीडिया आदि का प्रयोग करके व्यापक प्रचार-प्रसार करें।

मारपीट में युवक की उंगली टूटी

कार्यालय संवाददाता, लखनऊ

अमृत विचार : बीबीडी थाना क्षेत्र में उधार के पैसे मांगने पर युवक को पीटकर अधमरा कर दिया गया। हमले में पीड़ित की उंगली टूट गई और मोबाइल फोन भी तोड़ दिया गया। पीड़ित ने बीबीडी थाने में तहरीर देकर रिपोर्ट दर्ज कराई है। पुलिस आरोपियों की तलाश कर रही है।

विजयंत खंड, कठौता निवासी संजय दुबे ने बताया कि उन्होंने अपने परिचित अश्वनी वर्मा को चाय की दुकान खोलने के लिए 35 हजार रुपये उधार दिए थे। अश्वनी वर्मा गोल्डेन लाइन अपार्टमेंट, तिवारीगंज, फैजाबाद रोड क्षेत्र का

निवासी है। 18 अक्टूबर को वह बुलेट से बाराबंकी जा रहे थे, तभी तिवारीगंज में अश्वनी वर्मा ने उन्हें रोक लिया। उधार की रकम मांगने पर आरोपी ने गाली-गलौज करते हुए मारपीट शुरू कर दी। अश्वनी वर्मा ने बुलेट से गिरा दिया और मोबाइल फोन तोड़ दिया। विरोध करने पर लाठी-डंडों से हमला कर दाहिने हाथ की उंगली तोड़ दी। पीड़ित को गंभीर चोटें आईं और उंगली में फ्रैक्चर होने पर टांके लगे। घटना के बाद आरोपी अपने पैतृक गांव देवरिया के तरकुलवा स्थित मठिया महावल भाग गया। इंसपेक्टर बीबीडी राम सिंह ने बताया कि रिपोर्ट दर्ज कर मामले की जांच शुरू कर दी गई है।



पुलिस की गिरफ्त में आरोपी व बरामद घोड़ा।

अमृत विचार



सिटी ब्रीफ

जश्न-ए-अली असगर का आयोजन कल

अमृत विचार, लखनऊ : अंजुमन कदीम मासूम-ए-असगर की ओर से हजरत इमाम हुसैन के छह महीने के बेटे हजरत अली असगर के जन्मदिन के उपलक्ष्य में 31 दिसंबर को शाम 7 बजे कबला दियायनुद्दौला में महफिल व नज़्क का आयोजन किया जाएगा। इसको मौलाना अब्बास इरशाद खिताब करेंगे और शायर-ए-अहलेबैत कलाम पेश करेंगे। हजरत अली असगर के झूले की जियायत भी कराई जाएगी। जश्न का संचालन शान आब्दी करेंगे। दरगाह हजरत अब्बास में 31 दिसंबर को रात 9 बजे जश्न शीर खारे कबला का आयोजन होगा। इसमें मौलाना रजा हुसैन की तकरीर होगी। यहां भी शायर हजरत अली असगर की शान में कलाम पेश करेंगे। प्रमुख शिया धर्मगुरु मौलाना कल्बे जवाद को ईरान में पहला इमाम खुमैनी अवाई मिलने की खुशी में बुधवार को दरगाह हजरत अब्बास में रात 9-30 बजे जलसा-ए-इस्तकबाल का आयोजन किया जाएगा।

दर्शकों के स्वागत को चिड़िया घर तैयार

अमृत विचार, लखनऊ : वनवर्ष के उपलक्ष्य में 31 दिसंबर और 1 जनवरी तक दर्शकों की संभावित भीड़ को देखते हुए नवाब वाजिद अली शाह प्राणि उद्यान प्रशासन ने विशेष तैयारी की है। झूले, सेल्फी पॉइंट, फूड कोर्ट व्यवस्थित कराया लिया गया है। बुर्जों व दिव्यांगों के लिए निःशुल्क व्हीलचेयर दी जाएगी। पेयजल, वन्य जीव बाड़ों पर सुरक्षा गार्ड, अनाउंसमेंट सिस्टम आदि को चुस्त-दुरुस्त किया गया है। आनलाइन टिकट बुक करने वाले दर्शकों के लिए दोनों प्रवेश द्वारों पर अलग से काउंटर बनेंगे। ये दर्शक बिना लाइन लगाए रिस्ट बैंड लेकर प्रवेश कर सकेंगे। दोनों गेटों पर पार्किंग बनाई जाएगी। यातायात नियंत्रित करने के लिए यातायात पुलिस कर्मी भी रहेंगे। बच्चों के लिए झूले, कार्टून करेक्ट थीम वाले फाउंटेन और सेल्फी पॉइंट लगाए गए हैं। निदेशक अदिति शर्मा ने बताया कि वन्यजीवों के बाड़े में कीपर तेनाती के साथ शौचालय और परिसर की साफ़-सफाई समेत अन्य कार्य करा लिए गए हैं। चिड़ियाघर प्रशासन दर्शकों का स्वागत करने के लिए हमेशा तत्पर रहता है।

स्कॉलर्स होम को मिला एक्सीलेंस अवॉर्ड्स

अमृत विचार, लखनऊ : गोमती नगर स्थित स्कॉलर्स होम स्कूल को एटेटेक एक्स स्कूल एक्सीलेंस अवॉर्ड्स 2025-26 का सम्मान मिला। इस आयोजन में विद्यार्थी शोध शैक्षिक संस्थानों की भागीदारी रही। विद्यालय को श्रेष्ठ शैक्षणिक उत्कृष्टता, नवाचारपूर्ण शिक्षण तकनीक एवं शिक्षण पद्धतियों में उत्कृष्टता और श्रेष्ठ हैपीनेस क्वेशिफांट विद्यालय जैसी प्रमुख श्रेणियों में यह सम्मान प्राप्त हुआ। यह जानकारी विद्यालय की निदेशक सरिता जायसवाल ने दी। प्रधानाचार्या अनुपम सिंह ने कहा कि यह उपलब्धि विद्यालय को शिक्षा के क्षेत्र में एक नया कीर्तिमान स्थापित करने की दिशा में सशक्त रूप से आगे बढ़ा रही है।



अवार्ड के साथ शिक्षिका व अन्य।

गंगा के तीन भागीरथ में दिखाई संघ की वैचारिक परंपरा




गंगा के तीन भागीरथ नाटक में गंगा के स्वरूप में कलाकार।

भातखंडे संस्कृति विश्वविद्यालय के कलामंडलम प्रेक्षागृह में किया गया मंचन

कार्यालय संवाददाता, लखनऊ

अमृत विचार: राष्ट्रीय स्वयंसेवक संघ के शताब्दी वर्ष के अंतर्गत संस्कार भारती अवध प्रांत सांस्कृतिक कार्यक्रम आयोजित कर रहा है। इस श्रृंखला में नाट्य सोमवार को भातखंडे संस्कृति विश्वविद्यालय के कलामंडलम प्रेक्षागृह में संघ गंगा के तीन भागीरथ नाटक का मंचन किया गया। मुख्य अतिथि उप मुख्यमंत्री ब्रजेश पाठक, पूर्व मंत्री महेंद्र कुमार सिंह और संस्कृति विवि की कुलपति मांडवीय सिंह ने दीप जलाकर कार्यक्रम की शुरुआत की। नाट्य प्रस्तुति के माध्यम से राष्ट्रधर्म, भारतीय संस्कृति और सांस्कृतिक चेतना के मूल्यों को प्रभावी ढंग से प्रस्तुत किया गया। नाटक में संघ की वैचारिक परंपरा, भारतीय सांस्कृतिक मूल्यों की निरंतरता तथा समाज निर्माण में योगदान देने वाले व्यक्तित्वों के कार्यों को सशक्त रंगमंचीय अभिव्यक्ति मिली। इस अवसर पर भारतीय संविधान के 75वें वर्ष के उपलक्ष्य में संविधान में



कलामंडलम प्रेक्षागृह में नाटक गंगा के तीन भागीरथ का मंचन करते कलाकार।

नव वर्ष पर एसआर ग्रुप कराएगा आध्यात्मिक कार्यक्रम

■ अमृत विचार, लखनऊ : एसआर ग्रुप ऑफ इंस्टीट्यूशन्स ने नए साल की शुरुआत आध्यात्मिक और सामाजिक चेतना के साथ करने का फैसला किया है। ग्रुप के वाइस चेयरमैन पियूष सिंह चौहान ने बताया कि जलोटा अकादमी, डिजी मोक और एसआर ग्रुप के तत्वाधान आध्यात्मिक संगीत कार्यक्रम भजन जैमिंग का आयोजन किया जाएगा। इसमें पांच हजार से अधिक लोगों को आमंत्रित किया जा रहा है। कार्यक्रम में न वलबिंग होगी, न मदिरा सेवन, न मांसहार और न ही अश्लील नृत्य। इसके स्थान पर युवा वर्ग और परिवारजन भक्ति, सकारात्मक ऊर्जा और भारतीय सांस्कृतिक मूल्यों के साथ नववर्ष का स्वागत करेंगे। उन्होंने कहा कि लखनऊ के इतिहास में पहली बार नववर्ष का एक नया स्वरूप देखने को मिलेगा। जहां कान्हा से लेकर राम तक के भजनों पर हजारों लोग एक साथ झुमेंगे और आध्यात्मिक एकता का अनुभव करेंगे। कार्यक्रम में एमएलसी और ग्रुप के चेयरमैन पवन सिंह चौहान भी मौजूद रहेंगे।

अंकित चित्रों पर आधारित विशेष चित्र प्रदर्शनी भी लगाई गई। जिसने दर्शकों को भारतीय सांस्कृतिक विरासत और राष्ट्रीय मूल्यों से परिचित कराया। संचालन अटल नारायण ने किया।

बीमा कर्मचारियों ने किया प्रदर्शन

अमृत विचार, लखनऊ: संयुक्त मोर्चे के तत्वाधान में सोमवार को नेशनल इश्योरेर के क्षेत्रीय कार्यालय नार्क रोड में बीमा कर्मचारियों ने लंबित मांगों को लेकर प्रदर्शन किया। कर्मचारियों ने अगस्त 2022 से लंबित वेतन नोटिफिकेशन को तुरंत जारी करने की मांग की। प्रदर्शन में जीएस सिंह, जेडी एस सिंह, शुभकरण, शिवेंद्र कुमार, ओपी जायसवाल, अनिल वर्मा, निर्मल त्रिपाठी, एचएन तिवारी, एजेड किंवई, प्रेम शंकर, दिवाकर तिवारी, बीसी श्रीवास्तव, बीके शुक्ला उपस्थित रहे। मोर्चे के संयोजक जीएस सिंह ने कहा कि मांगें नहीं मानी तो 5 जनवरी को आधे दिन का धरना और 9 को हड़ताल की जाएगी।



सीमांत मुख्यालय में सोमवार को नेपाल के प्रशिक्षु दल के साथ बैठक करते महानिरीक्षक।

नेपाली प्रशिक्षु दल का महानिरीक्षक ने किया स्वागत

अमृत विचार, लखनऊ : नेपाल के सशस्त्र प्रहरी दल के 19 सदस्यीय प्रशिक्षु अधिकारियों का सोमवार को महानिरीक्षक सीमांत मुख्यालय रत्न संजय ने स्वागत किया। 31 दिसंबर तक सीमांत लखनऊ में प्रशिक्षण-अध्ययन भ्रमण पर आये इस दल का नेतृत्व शम्भु सुवेदी, उप-महानिरीक्षक, एपीएफ नेपाल द्वारा किया जा रहा है। सोमवार को महानिरीक्षक सीमांत मुख्यालय की अध्यक्षता में अन्य वरिष्ठ अधिकारियों तथा एपीएफ नेपाल के अधिकारियों के साथ भारत-नेपाल सीमा पर सुरक्षा व्यवस्था, सीमा प्रबंधन, सूचना आदान-प्रदान एवं आपसी समन्वय को और अधिक प्रभावी बनाने पर सार्थक विचार-विमर्श किया गया। प्रशिक्षण के दौरान नेपाली प्रशिक्षु अधिकारियों को क्षेत्रक मुख्यालय गोरखपुर, उलसे संबद्ध वहलिनियों एवं बीओपी का भ्रमण कराने के साथ एसएसबी की कार्यप्रणाली से अवगत कराया जाएगा।

सिटी डायरी



कर्मचारियों की समस्याओं को सुनते नोडल अधिकारी।

ईपीएफओ में सुलझाई पीएफ से जुड़ी समस्याएं

अमृत विचार, लखनऊ : कर्मचारी भविष्य निधि संगठन (ईपीएफओ) क्षेत्रीय कार्यालय लखनऊ की ओर से ‘निधि आपके निकट 2.0’ कार्यक्रम के अंतर्गत लखनऊ के टर्मिनल-2, चौधरी चरण सिंह अंतरराष्ट्रीय हवाई अड्डा अमौसी शिविर लगाकर समस्याएं सुनी गईं। इनमें कर्मचारियों, पेशानों व नियोक्ताओं की पीएफ से जुड़ी समस्याओं का समाधान किया गया। क्षेत्रीय भविष्य निधि आयुक्त प्रथम अश्विनी कुमार गुप्ता ने नियोक्ताओं से पीएम वीबीआरवाई पोर्टल पर पंजीकरण कराने और कर्मचारी नामांकन अभियान-2025 के तहत शेष कर्मचारियों को बिना देंडात्मक क्षतिपूर्ति के पंजीकृत कराने की अपील की। सीतापुर, लखीमपुर खीरी, बाराबंकी, हरदोई और रायबरेली में भी शिविर लगाए गए। सभी शिविरों में 94 शिकायतें आईं, जिसमें 76 का मौके पर समाधान हुआ।



मार्च में शामिल एपवा व अन्य संगठन के कार्यकर्ता।



उत्तराखंड महापरिषद की बैठक में पदाधिकारी।

कुलदीप सिंह सेंगर की जमानत रद्द करने की मांग को लेकर निकाला मार्च

अमृत विचार, लखनऊ : उनाव बलाकार कांड में दोषी कुलदीप सिंह सेंगर को जमानत के विरोध में अखिल भारतीय प्रगतिशील महिला एसोसिएशन (एपवा), जन संस्कृति मंच (जसम), ऑल इंडिया स्टूडेंट्स एसोसिएशन (आइसा) और इंकिलाबी नौजवान सभा (इनोस) के संयुक्त आह्वान पर परिवर्तित चौक से विरोध मार्च निकाला गया। जिलाधिकारी ने राष्ट्रपति को संबोधित ज्ञापन जिलाधिकारी को सौंपा गया। प्रदर्शन में एपवा की राज्य अध्यक्ष कृष्णा अधिकारी, लखनऊ संयोजक सरोजिनी बिष्ट, जन संस्कृति मंच के राष्ट्रीय उपाध्यक्ष कौशल किशोर, आइसा के राज्य सचिव शिवम साहू ने जमानत तत्काल रद्द करने और पीड़िता की सुरक्षा सुनिश्चित करने की मांग की।



उत्तर प्रदेश स्वदेशी महोत्सव में प्रस्तुति देते कलाकार।

नए साल का जश्न नाजायज नहीं : मौलाना सैफ अब्बास

अमृत विचार, लखनऊ: मौलाना शहाबुद्दीन रजवी बरेलवी की ओर से नए साल के जश्न को नाजायज करार देने पर मरकजी शिया चांद कमेटी के अध्यक्ष मौलाना सैफ अब्बास नकवी ने प्रतिक्रिया दी है। उन्होंने कहा कि इस्लाम में न तो न्यू ईयर की पार्टी मनाने का हुक्म दिया है और न ही इसे मना किया है। इसे नाजायज ठहराना इस्लाम की बुनियादी शिक्षाओं से मेल नहीं खाता। मौलाना अब्बास ने स्पष्ट किया कि इस्लाम में फूहड़पन, फिजूलखर्ची और नाच-गाने से हमेशा मना किया गया है, लेकिन नए साल के स्वागत को मजहबी ऐतराज की बुनियाद पर हराम या नाजायज कहना सही नहीं है। उन्होंने मुसलमानों से अपील की कि अगर कोई व्यक्ति नए साल पर खर्च करना चाहता है, तो यह बेहतर होगा कि कड़कड़ाती सर्दी में गरीबों को कंबल और स्वेटर बांट कर इंसानियत का परिचय दे। यही इस्लाम की असल रूह है। मौलाना ने कहा कि ऐसे मुद्दों पर बेवजह विवाद खड़ा करने के बजाय समाज के कमजोर तबके की मदद की जाए और नये साल को नेकी के कामों से शुरू किया जाए।

बौद्ध शोध संस्थान में धनुषभंग लीला का मंचन सवेरा फाउंडेशन की ओर से किया गया आयोजन, संवाद और संगीत ने बांधा समां

कार्यालय संवाददाता, लखनऊ

अमृत विचार: सवेरा फाउंडेशन की ओर से अंतरराष्ट्रीय बौद्ध शोध संस्थान के गोमतीनगर सभागार में सोमवार को लोकनाट्य धनुष भंग रामलीला का मंचन किया गया। मंचन की शुरुआत मारीच के दरबार से हुई, जहां से राक्षसों द्वारा विश्वामित्र के आश्रम में किए गए उपद्रव को दर्शाया गया। इसके बाद विश्वामित्र का अयोध्या आगमन, राजा दशरथ से राम-लक्ष्मण को आश्रम रक्षा के लिए ले जाना और राक्षसों का वध दिखाया गया। आश्रम की रक्षा के उपरांत कथा मिथिला पहुंची, जहां सीता स्वयंवर और धनुष भंग का भव्य दृश्य दर्शकों के लिए विशेष आकर्षण रहा। धनुष भंग के बाद परशुराम का आगमन, लक्ष्मण से संवाद और अंत



अंतरराष्ट्रीय बौद्ध शोध संस्थान के सभागार में रामलीला का मंचन करते कलाकार।

में श्रीराम द्वारा उनके क्रोध को शांत करने का दृश्य अत्यंत प्रभावशाली रहा। सरल संवाद, लोकशैली, हास्य और भावनात्मक दृश्यों ने ग्रामीण रामलीला की परम्परा को जीवंत कर दिया। राम की भूमिका में अक्षत ऋषि, लक्ष्मण के रूप में ओमकार पुष्कर और सीता की भूमिका में रिमझिम वर्मा ने सशक्त अभिनय किया। रावण बने संजय शर्मा और परशुराम की भूमिका में संजय त्रिपाठी ने प्रभावित किया। संगीत

पक्ष में हारमोनियम पर अमित कश्यप और ढोलक पर राजेन्द्र गौड़ ने प्रस्तुति को सजीव बनाया। नाट्य निर्देशन संजय त्रिपाठी व श्रीपाल गौड़ का रहा, जबकि संवाद श्रद्धेय रामकुमार त्रिपाठी ने लिखे।

पूर्णाहुति के साथ कथा का समापन

अमृत विचार, लखनऊ: शिव श्याम मंदिर समिति की ओर से सदर कैट के हाता रामदास स्थित शिव श्याम मंदिर परिसर में श्रीमद्भागवत कथा का सोमवार को पूर्णाहुति और महाप्रसाद के साथ समापन हो गया। राजेन्द्र कुमार पांडे गुरुजी ने पूर्णाहुति दिलाई। मुख्य यजमान प्रीति सिन्हा, विजेंद्र अग्रवाल, सतीश अग्रवाल, मोहन अग्रवाल, जवाहर लाल बड़ोदा, वृजमोहन अग्रवाल मौजूद रहे। कथा व्यास आचार्य विष्णु शरण भारद्वाज ने कहा कि यज्ञ केवल अग्नि में आहुति देना नहीं है बल्कि अपने अहंकार और बुराइयों को प्रभु के चरणों में समर्पित करना ही सच्चा यज्ञ है। भागवत कथा का सार हमारे जीवन के आचरण में झलकना चाहिए। उन्होंने भक्तों को आशीर्वाद देते हुए सदाचार और भक्ति के मार्ग पर चलने की प्रेरणा दी।

सृजन काव्य समारोह में 45 कवियों ने मां पर पढ़ी कविता

कार्यालय संवाददाता, लखनऊ

अमृत विचार: यूपी प्रेस क्लब और उत्तर प्रदेश साहित्य सभा ने सोमवार को 164वें सृजन समारोह का आयोजन किया। मधु पाठक मांडी के संयोजन में मां विषय पर केंद्रित इस आयोजन में मां विषय पर 45 कवियों ने कविता पाठ किया। सच्चिदानंद शलभ की अध्यक्षता में हुए इस कार्यक्रम में हसीब

सिद्दीकी मुख्य अतिथि और उमेश प्रकाश उमेश, राजीव मिश्र व गिरधर खरे विशिष्ट अतिथि के रूप में मौजूद रहे। सृजन के संस्थापक सर्वेश अस्थाना ने घोषणा की अब विशेष विषय पर आधारित सृजन का प्रत्येक संकलन छपवाया जाएगा। प्रतिभा गुप्ता की वाणी वंदना से प्रारंभ कवि सम्मेलन में रश्मि श्रीवास्तव, निशा सिंह नवल, निर्भय नारायण गुप्त, पंकज प्रसून, राजीव

बांग्लादेश में हिंदुओं पर अत्याचार और हत्याओं के विरोध में श्री राजपूत करणी सेना और सपा ने किया प्रदर्शन

बांग्लादेश के क्रिकेटरों को इकाना में नहीं खेलने देंगे

कार्यालय संवाददाता, लखनऊ

अमृत विचार: श्री राजपूत करणी सेना के प्रदेश अध्यक्ष दुर्गेश सिंह दीपू ने सोमवार को अटल बिहारी वाजपेयी इकाना क्रिकेट स्टेडियम में बांग्लादेश में हिंदुओं पर हमलों और युवक दीपू बोस की हत्या का विरोध में दर्ज कराया। उन्होंने कहा कि इकाना स्टेडियम में होने वाले मैचों में संगठन बांग्लादेश के खिलाड़ियों को खेलने का विरोध करेगा। क्रिकेट अधिकारियों और प्रशासन से अपील की कि बांग्लादेशी खिलाड़ियों को किसी टीम में शामिल न किया जाए। प्रदेश के किसी भी स्टेडियम में बांग्लादेश के खिलाड़ियों को खेलने



हजरतगंज स्थित गांधी प्रतिमा पर धरना प्रदर्शन करते सपा कार्यकर्ता।

की अनुमति न दी जाए। श्री राजपूत करणी सेना के प्रदेश संगठन मंत्री विकास सिंह, जितेंद्र सिंह परिहार, प्रदेश महासचिव नंबर सिंह, प्रदेश मंत्री दुर्गेश सिंह, प्रदेश सचिव

राहुल सिंह, प्रदेश उपाध्यक्ष पुष्पेंद्र सिंह, मंडल उपाध्यक्ष पुष्पराज सिंह मौजूद रहे। उधर हजरतगंज स्थित गांधी प्रतिमा पर सपा कार्यकर्ताओं ने धरना प्रदर्शन किया।



प्रदर्शन करते हिंदू सुरक्षा सेवा संघ के कार्यकर्ता।



सिटी ब्रीफ

प्रशांत बने न्यूमिस्मैटिक सोसायटी के अध्यक्ष

अमृत विचार, लखनऊ: लखनऊ विश्वविद्यालय के प्राचीन भारतीय इतिहास विभाग के शिक्षक प्रो. डॉ. प्रशांत श्रीवास्तव को शैक्षणिक संस्था द न्यूमिस्मैटिक सोसायटी ऑफ इंडिया का अध्यक्ष निर्वाचित किया गया है। यह निर्वाचन सोसायटी की सामान्य निकाय बैठक में संपन्न हुआ। न्यूमिस्मैटिक सोसायटी ऑफ इंडिया की स्थापना 1910 में हुई थी। यह भारतीय मुद्रा विज्ञान, प्राचीन इतिहास, पुरातत्व और सांस्कृतिक अध्ययन के क्षेत्र में एक अग्रणी संस्था मानी जाती है। प्रो. डॉ. प्रशांत श्रीवास्तव को सोसायटी के आगामी सत्र के लिए अध्यक्ष चुना गया है, जिसके अंतर्गत संस्था को 108वां वार्षिक सम्मेलन अक्टूबर-नवंबर में आयोजित किया जाएगा।

सीएमएस अलीगंज कैम्पस सम्मानित

अमृत विचार, लखनऊ: सिटी मोन्टेसरी स्कूल, अलीगंज प्रथम कैम्पस को शैक्षिक क्षेत्र में उत्कृष्टता के अभिनव प्रयोग हेतु 'सिटी लेविल लिटररी लीडरशिप अवार्ड' से सम्मानित किया गया है। सीएमएस अलीगंज प्रथम कैम्पस को यह सम्मान शैक्षिक पत्रिका एजुकेशन वर्ल्ड एवं साहित्यिक पब्लिकेशनस बिबुक्स के तत्वावधान में आयोजित नेशनल यंग ऑर्थर्स फेयर (एनवाईएफएफ) के दौरान प्रदान किया गया। संस्थापिका-निदेशिका डॉ. भारती गांधी ने विद्यालय की इस उपलब्धि पर हादिक प्रसन्नता व्यक्त करते हुए विद्यालय की प्रधानाचार्या एवं शिक्षकों का आभार व्यक्त किया है।

दो जनवरी तक कर सकते हैं आवेदन

अमृत विचार, लखनऊ: खेल निदेशालय की ओर से जेम पोर्टल के माध्यम से अंश कालिक प्रशिक्षकों की भर्ती को किया जाना है। तीरंदाजी, नेटबाल, जिम्नास्टिक, टेराकी, बास्केटबॉल, भारतोलन, क्रिकेट, खो-खो, स्कवैश, शूटिंग, कुश्ती, सापट टेनिस, साइकिलिंग, व्याकिंग एंड कैनोइंग, रोइंग, लीन टेनिस और कपड़े खेल का प्रशिक्षण देने को इच्छुक खिलाड़ी दो जनवरी 2026 तक आवेदन कर सकते हैं। आवेदन करने वाले अंतरराष्ट्रीय खिलाड़ियों को शैक्षिक योग्यता इंटर और इसके अलावा अन्य के लिए स्नातक की योग्यता को तय किया गया है।

सासा और ओम पहुंचे फाइनल में

कार्यालय संवाददाता, लखनऊ

अमृत विचार : शानदार प्रदर्शन करते हुए सासा कटियार और ओम यादव ने सोमवार को उत्तर प्रदेश स्टेट टेनिस टूर्नामेंट के फाइनल में प्रवेश किया। महिला एकल फाइनल में सासा का मुकाबला आइरा से होगा, जबकि पुरुष एकल के खिताबी मुकाबले में ओम यादव का सामना हनु वर्मा से होगा। उत्तर प्रदेश टेनिस संघ की देखरेख में यह टूर्नामेंट विजयंत खंड मिनी स्टेडियम के टेनिस कोर्ट पर आयोजित किया गया।

पुरुष एकल के पहले सेमीफाइनल में हनु वर्मा ने एकतरफा खेल दिखाते हुए वरुण यादव को 8-0 से पराजित किया। उन्होंने शुरू से ही आक्रामक खेल अपनाते हुए विपक्षी खिलाड़ी को कोई मौका नहीं दिया। दूसरे सेमीफाइनल में लखनऊ के ओम यादव और अभिषेक यादव के बीच रोमांचक मुकाबला देखने को मिला।

एलीना, शाकुंबरी, यूपी रेंजर्स और आर्यावर्त अकादमी ने दर्ज की जीत

अमृत विचार, लखनऊ : सी डिवीजन क्रिकेट लीग में सोमवार को खेले गए मुकाबलों में एलीना क्लब, शाकुंबरी क्लब, यूपी रेंजर्स और आर्यावर्त अकादमी ने शानदार प्रदर्शन करते हुए जीत दर्ज की। पहले मुकाबले में यूपी रेंजर्स ने जिज्ञासा क्लब को 12 रन से हराया। यूपी रेंजर्स ने 90 रन बनाए, जवाब में जिज्ञासा 78 रन पर सिमट गई। आदित्य यादव ने पांच विकेट लिए। दूसरे मैच में एलीना क्लब ने ब्राइटवे कॉलेज को आठ विकेट से हराया। तीसरे मुकाबले में शाकुंबरी क्लब ने केडी सिंह बाबू स्पोर्ट्स क्लब को छह विकेट से मात दी, जिसमें सिद्धार्थ सिंह ने अर्धशतक जमाया। अंतिम मुकाबले में आर्यावर्त अकादमी ने राहुल कपूर क्रिकेट अकादमी को 176 रन से हराया। इन जीतों से चारों टीमों ने अंक तालिका में अपनी स्थिति मजबूत की।

कार्यालय संवाददाता, लखनऊ

अमृत विचार : बाबा साहब भीमराव अंबेडकर विश्वविद्यालय (बीबीएयू) के लिए वर्ष 2025 उपलब्धियों से भरा रहा। नए कुलपति प्रो. राजकुमार मित्तल के नेतृत्व में विश्वविद्यालय ने शैक्षणिक, अनुसंधान और नवाचार के क्षेत्र में उल्लेखनीय प्रगति की। शैक्षणिक सत्र 2024-25 में बीबीएयू ने एनआईआरएफ रैंकिंग में 37वां स्थान, इंडियन इंस्टीट्यूशनल रैंकिंग फ्रेमवर्क में 19वां तथा केंद्रीय विश्वविद्यालयों की श्रेणी में 8वां स्थान प्राप्त किया। वहीं, इंस्टीट्यूशन इनोवेशन कार्डसिल की ओर से 3.5 स्टार रेटिंग भी मिली।

वर्ष 2025 में विश्वविद्यालय ने नई शिक्षा नीति और भारतीय ज्ञान प्रणाली के अनुरूप कई शैक्षणिक नवाचार किए। मुख्यमंत्री युवा कॉन्क्लेव में विद्यार्थियों को उद्यमिता और आत्मनिर्भरता से जोड़ने की पहल की गई। साथ ही 24

● एनआईआरएफ रैंकिंग में 37वां स्थान, केंद्रीय विश्वविद्यालयों में 8वां स्थान

● रोजगारोन्मुख 24 नए कोर्स हुए प्रारंभ, विश्व के शीर्ष 2 प्रतिशत वैज्ञानिकों में बनाया स्थान

रोजगारोन्मुख नए पाठ्यक्रम प्रारंभ किए गए।

इन भवनों का हुआ निर्माण: उच्च शिक्षा विभाग के सहयोग से सावित्रीबाई फुले महिला छात्रावास और सामाजिक न्याय एवं अधिकारिता मंत्रालय के सहयोग से ओबीसी पुरुष छात्रावास का लोकार्पण किया गया। इसके अलावा आधुनिक व्याख्यान कक्ष परिसर का निर्माण कार्य भी प्रगति पर है।

स्कूली गणित पर आइएमएस में मंथन

भारतीय गणित परिषद ने स्कूली गणित पर जताई चिंता, लविवि में हुआ आयोजन

कार्यालय संवाददाता, लखनऊ

अमृत विचार : लखनऊ विश्वविद्यालय में आयोजित भारतीय गणितीय सोसाइटी (आईएमएस) का चार दिवसीय 91वां वार्षिक सम्मेलन संपन्न हो गया। इस दौरान पहली बार माध्यमिक विद्यालयों में गणित शिक्षण की गुणवत्ता को लेकर गंभीर मंथन किया गया। गणितज्ञों ने चिंता जताई कि जब तक स्कूली स्तर पर गणित शिक्षण में सुधार नहीं होगा, तब तक उच्च शिक्षा के लिए योग्य विद्यार्थी तैयार नहीं हो पाएंगे। सम्मेलन का आयोजन विश्वविद्यालय के गणित एवं खगोल विज्ञान विभाग में किया गया।

सम्मेलन के अंतिम दिन वी. रामस्वामी अय्यर स्मृति पुरस्कार व्याख्यान का आयोजन हुआ, जिसे इलाहाबाद विश्वविद्यालय के सेवानिवृत्त प्रोफेसर एवं आईआईआईटी प्रयागराज से जुड़े प्रो. रामजी लाल ने प्रस्तुत किया।



लखनऊ विश्वविद्यालय में आयोजित भारतीय गणितीय सोसाइटी के सम्मेलन में मौजूद अतिथि।

अमृत विचार

यह रहे उपस्थित

■ सम्मेलन में डॉ. श्याम किशोर (लखनऊ विश्वविद्यालय), प्रो. पंकज माथुर (लविवि), पी. मृत्युकुमार (आईआईटी कानपुर), एस. पोनुसामी (आईआईटी मद्रास), जी.पी. युवराज (मद्रास विश्वविद्यालय, चेन्नई), एस.के. साहू (आईआईटी इंदौर), सैराम कलिराज (आईआईटी रोपड़), सुशील गोरे (आईआईएसईआर कोलकाता) और राकेश परमार (पांडिचेरी विश्वविद्यालय) सहित देशभर के गणितज्ञ उपस्थित रहे।

उन्होंने “यूनिवर्सल कम्प्यूटेर आइडेंटिटीज, ग्रुप्स पर संरचनाएं” एवं विषय पर गहन सैद्धांतिक विवेचना की। इस दौरान ली अल्जेब्रा के

प्रतिरूपण सिद्धांत, वेइल हॉर्म्यूल्स, ली सुपरअल्जेब्रा, स्थिर मॉड्यूलोंजी और टीट्रेबल प्रतिरूपणों पर विशेषज्ञों ने व्याख्यान दिए।

भाषा विवि के डॉ. अजय ने खोजी नई विधि

कार्यालय संवाददाता, लखनऊ

अमृत विचार: ख्वाजा मोइनुद्दीन चिश्ती भाषा विश्वविद्यालय ने रसायन विज्ञान के क्षेत्र में एक महत्वपूर्ण वैज्ञानिक उपलब्धि हासिल की है। विश्वविद्यालय के डॉ. अजय कुमार यादव के शोध में एनोन्स आधारित योगिकों के संश्लेषण की एक नई और प्रभावी और सामान्य विधि विकसित की गई है। इस शोध की खास बात है कि यह चाल्कोन्स के लिए एन-एमई एंज़िरिडिनेशन की पहली प्रत्यक्ष और सामान्य विधि प्रस्तुत करता है।

यह शोध कार्य डॉ. जवाहर लाल जाट के मार्गदर्शन में सिंथेटिक ऑर्गेनिक केमिस्ट्री लेबोरेटरी, बाबासाहेब भीमराव अंबेडकर विश्वविद्यालय में संपन्न किया गया। इस शोध को अंतरराष्ट्रीय

● विश्वविद्यालय के वैज्ञानिक ने एनोन्स आधारित योगिकों के संश्लेषण में नई विधि विकसित की

स्तर पर जर्नल ऑफ ऑर्गेनिक केमेस्ट्री में प्रकाशित किया गया है। इस शोध को इंडियन कार्सिल ऑफ केमिस्ट्र्स में डॉ. अजय कुमार यादव द्वारा प्रस्तुत किया गया। जिसका आयोजन 22 से 24 दिसंबर के दौरान केएलई टेक्नोलॉजिकल यूनिवर्सिटी, हुब्लल्ली, कर्नाटक में किया गया। यह नई विधि जैविक रूप से प्रभावशाली अणुओं के संश्लेषण में अत्यंत उपयोगी सिद्ध हो सकती है।

इन बीमारियों में सहयोगी होगा शोध : इस शोध के परिणामस्वरूप भविष्य में कैंसर रोगी, एंटीबायरल तथा एंटीफंगल दवाओं के विकास में महत्वपूर्ण योगदान मिलने की संभावना है।

सत्र की प्रवेश समिति की पहली बैठक में लिया गया निर्णय

फैसला

पुनर्वास विवि में 29 कोर्सों में सीयूईटी से होगा प्रवेश

कार्यालय संवाददाता, लखनऊ

अमृत विचार : डॉ. शकुंतला मिश्रा राष्ट्रीय पुनर्वास विश्वविद्यालय में शैक्षणिक सत्र 2026-27 के लिए 29 पाठ्यक्रमों की कुल 1063 सीटों पर सीयूईटी के माध्यम से प्रवेश लिया जाएगा। इसे लेकर प्रवेश समिति की पहली बैठक आयोजित की गई, जिसमें प्रवेश प्रक्रिया से जुड़े अहम निर्णय लिए गए।

प्रवेश निदेशक प्रो. अनामिका चौधरी ने बताया कि सीयूईटी के माध्यम से बीएड, एमएड (विशेष शिक्षा), एलएलएम, एमए, एमएससी, एमबीए, एमकॉम, एमएसडब्ल्यू, एमटेक, एमसीए और एमबीए सहित विभिन्न पाठ्यक्रमों में प्रवेश दिया जाएगा। इच्छुक अभ्यर्थी 14 जनवरी तक एनटीए की वेबसाइट पर जाकर सीयूईटी पीजी के लिए आवेदन कर सकते हैं।

उन्होंने बताया कि सीयूईटी परिणाम जारी होने के बाद विश्वविद्यालय की वेबसाइट पर विस्तृत प्रवेश सूचना, काउंसिलिंग कार्यक्रम और मरिट सूची जारी की जाएगी। विश्वविद्यालय प्रशासन ने पारदर्शी और समयबद्ध प्रवेश प्रक्रिया सुनिश्चित करने पर विशेष जोर दिया है। विश्वविद्यालय के प्रवक्ता प्रो. यशवंत वीरोदय ने बताया कि प्रवेश

एलजीबीटी और जेंडर सेंसिटाइजनेश पर कार्य करेगा भाषा विश्वविद्यालय

■ अमृत विचार, लखनऊ: ख्वाजा मुईनुद्दीन चिश्ती भाषा विश्वविद्यालय और बालरक फाउंडेशन के बीच समझौता ज्ञापन हुआ है। इस समझौते का उद्देश्य जेंडर सेंसिटाइजेशन को बढ़ावा देना और विश्वविद्यालय को बालरक फाउंडेशन तथा नाज फाउंडेशन इंटरनेशनल के सहयोग से एलजीबीटी क्यूआईए समुदाय के समर्थन और सशक्तिकरण का केंद्र बनाना है। एमओयू के तहत विश्वविद्यालय के विद्यार्थी, शिक्षक और शोधार्थी एलजीबीटी क्यूआईए समुदाय के अधिकारों के लिए जागरूकता बढ़ाने, समाज में व्याप्त पूर्वाग्रहों को कम करने और समावेशी शैक्षणिक वातावरण बनाने के लिए काम करेंगे।



समिति ने सभी वर्गों के विद्यार्थियों को समान अवसर देने और गुणवत्तापूर्ण शिक्षा उपलब्ध कराने की दिशा में निर्णय लिया है।

इन पाठ्यक्रमों में सीटी:बीएड/एमएड विशेष शिक्षा, एमए (हिंदी, अंग्रेजी, इतिहास, राजनीति विज्ञान,

समाजशास्त्र, अर्थशास्त्र), एमएससी (भौतिकी, रसायन, आईटी, माइक्रोबायोलॉजी, सांख्यिकी), एमबीए, एमकॉम, एमएसडब्ल्यू, एमटेक, एमसीए, एमबीए सहित अन्य पाठ्यक्रमों में कुल 1063 सीटें निर्धारित की गई हैं।

विश्व के शीर्ष वैज्ञानिकों में शामिल शिक्षक

■ बीबीएयू के प्रो. नवीन कुमार अरोड़ा, प्रो. राम नरेश भार्गव, प्रो. राम चंद्रा, डॉ. जयशंकर सिंह, डॉ. विमल चंद्र पांडेय, डॉ. आदित्य खम्परिया, डॉ. राजेश कुमार सिंह, प्रो. बी.सी. यादव, प्रो. बी.एस. भदौरिया, डॉ. अभिषेक वर्मा, दीपिका पी. सिंह, प्रो. देवेश कुमार और डॉ. मुकेश कुमार अवस्थी विश्व के शीर्ष 2 प्रतिशत वैज्ञानिकों में शामिल रहे।



डॉ. आरके मितल

एक साथ 2100 पौधे लगाकर विश्व रिकॉर्ड बनाया। पीएचडी शोधार्थियों के लिए पौधारोपण व उसकी रिपोर्ट शोध प्रबंध के साथ अनिवार्य की गई।

इन्हें मिला पेटेंट और अवार्ड: प्रो. नवीन कुमार अरोड़ा को बायोफर्टिलाइजर उत्पादन के लिए अंतरराष्ट्रीय सम्मान मिला।

डॉ. रवि गुप्ता को बायोप्लास्टिक तकनीक, प्रो. पी.एस. रजनीकांत को नैनोफाइबर तकनीक, डॉ. पवन

कुमार चौरसिया, डॉ. सुनील सिंह व डॉ. सतीश कुमार को एआई आधारित चिकित्सा उपकरण तथा डॉ. अंशुल अग्रवाल को नवीन पॉपिंग तकनीक के लिए पेटेंट प्रदान किया गया।

खास उपलब्धियां जो चर्चा में रहें: योग महाकुंभ-2025, एमिनेंट लेक्चर सीरीज, राष्ट्रीय शिक्षा नीति

उन्मुखीकरण कार्यक्रम और गोमती नदी तट पर 60 दिवसीय 'रिवर योग अभियान' आयोजित किए गए।

लविवि छात्रों की कृषि सखी को

सीएसटी से मिली ग्रांट

अमृत विचार, लखनऊ : लखनऊ विश्वविद्यालय के अभियांत्रिकी व तकनीकी संकाय के बीटक अंतिम वर्ष के छात्रों द्वारा विकसित कृषि सखी, एक डेटा ड्रिवन स्मार्ट एग्रीकल्चर डिसेजन सपोर्ट सिस्टम, को विज्ञान एवं प्रौद्योगिकी परिषद (सीएसटी-यूपी) की इंजीनियरिंग स्टूडेंट्स प्रोजेक्ट ग्रांट के लिए चयनित किया गया है। इस परियोजना का नेतृत्व बीटक अंतिम वर्ष के छात्र रत्नेश पिपाटी कर रहे हैं। टीम में कृष्णा यादव, अभिषेक पांडेय और आदित्य मोर्य शामिल हैं। परियोजना से संबंधित कार्य कंप्यूटर साइंस इंजीनियरिंग विभाग के एसोसिएट प्रोफेसर डॉ. हिमांशु पाण्डेय के निर्देशन में संपादित होंगे। कृषि सखी परियोजना का उद्देश्य किसानों को फसल चयन, उर्वरक प्रबंधन में डेटा आधारित वैज्ञानिक सहायता प्रदान करना है।

शिक्षक चाहते हैं टीईटी अनिवार्यता से मिले छूट

कार्यालय संवाददाता, लखनऊ

अमृत विचार : प्राथमिक शिक्षक अपनी लंबी सेवा अवधि को देखते हुए टीईटी अनिवार्यता से छूट की मांग कर रहे हैं। सुप्रीम कोर्ट के आदेश के बाद लागू की गई टीईटी अनिवार्यता से राहत पाने के लिए शिक्षक पिछले चार माह से शांतिपूर्ण तरीके से आंदोलन कर रहे हैं। इस दौरान उन्होंने सांसदों, विधायकों के साथ-साथ केंद्रीय शिक्षा मंत्री से भी अपनी मांग को लेकर निवेदन किया है।

अखिल भारतीय प्राथमिक शिक्षक संघ के राष्ट्रीय अध्यक्ष सुशील कुमार पांडे ने बताया कि शिक्षकों ने कोरोना काल जैसी विषम परिस्थितियों में भी राष्ट्रहित में पूरी निष्ठा से सेवाएं दी हैं। इसके बावजूद अब सेवा के लंबे समय बाद टीईटी की बाध्यता लागू किया जाना शिक्षकों के साथ अन्याय है। उन्होंने कहा कि इस संबंध में केंद्रीय शिक्षा मंत्री से भी मुलाकात कर छूट देने की मांग की गई है।

शिक्षिका विमला चंद्रा ने कहा कि वर्षों की सेवा के बाद अब दोहरी

लेखपाल भर्ती पर श्वेत पत्र जारी करने की मांग

■ अमृत विचार, लखनऊ : लेखपाल भर्ती को लेकर विवाद लगातार बढ़ता जा रहा है। प्रतियोगी छात्रों ने नए सिर से जारी भर्ती विज्ञापन पर आपत्ति जताई है और मुख्यमंत्री को श्वेत पत्र भेजना शुरू कर दिया है। छात्रों का सवाल है कि यदि नया विज्ञापन सही है तो पहले वाला कैसे गलत था, इस बदलाव के लिए कौन जिम्मेदार है और भर्ती प्रक्रिया में अवाचक परिवर्तन क्यों किया गया। प्रतियोगी छात्र संघर्ष समिति के मीडिया प्रभारी और छात्र आंदोलन समन्वय समिति के संयोजक प्रशांत पांडेय ने मुख्यमंत्री को पत्र लिखकर 16 दिसंबर को जारी विज्ञापन को निरस्त कर नया विज्ञापन जारी करने पर आपत्ति जताई है। छात्रों ने सरकार से स्थिति स्पष्ट करने और भर्ती प्रक्रिया में पारदर्शिता बनाए रखने की मांग की है। छात्रों का आरोप है कि सरकार राजनीतिक दबाव के आगे झुककर अनारक्षित वर्ग के मेधावी छात्रों के साथ अन्याय कर रही है। उन्होंने चेतावनी दी कि यदि भर्ती प्रक्रिया पूर्व के विज्ञापन के अनुसार नहीं हुई, तो वे न्यायालय का रुख करने को मजबूर होंगे।

● 4 माह से शिक्षक कर रहे हैं आंदोलन

● केंद्रीय शिक्षा मंत्री से भी कर चुके हैं निवेदन

जिम्मेदारी निभाना मुश्किल हो गया है। एक ओर विद्यालय में बच्चों को पढ़ाना और दूसरी ओर स्वयं परीक्षा की तैयारी करना मानसिक रूप से चुनौतीपूर्ण है। हर शिक्षक चाहता है कि उसका सेवानिवृत्त जीवन सम्मानजनक हो, लेकिन टीईटी अनिवार्यता ने उन्हें मानसिक रूप से

आहत किया है।

शिक्षक संजय मोर्य ने कहा कि उनकी नियुक्ति के समय सरकार द्वारा निर्धारित सभी योग्यताओं को पूरा किया गया था। आरटीई एक्ट 2009 में स्पष्ट उल्लेख है कि अधिनियम लागू होने से पूर्व नियुक्त शिक्षक टीईटी से मुक्त रहेंगे। बावजूद इसके सेवा के लगभग 25 वर्ष बाद टीईटी लागू किया जाना शिक्षकों में असंतोष का कारण बन रहा है।

सिटी डायरी



आशिष कासोदेकर।

फिटनेस का संदेश देने पूर्व से पश्चिम की ओर दौड़ पड़े आशिष

अमृत विचार, लखनऊ : फिटनेस और पर्यावरण संरक्षण के प्रति जागरूक करना हो, तो उम्र और दूरी भी छोटी लगाने लगती है। इसी संकल्प के साथ पुणे के 54 वर्षीय अल्ता रनर आशिष कासोदेकर पूर्व से पश्चिम की ओर दौड़ते हुए सोमवार को राजधानी पहुंचे। फिट इंडिया अभियान से जुड़े आशिष कासोदेकर ने अपनी इस अनूठी दौड़ को 'डाउन टू डस्क' नाम दिया है। उन्होंने 24 नवंबर को अरुणाचल प्रदेश के डोंग से दौड़ की शुरुआत की थी, जहां सबसे पहले सूर्य उदय होता है। यह यात्रा 26 जनवरी को गुजरात के कच्छ में समाप्त होगी, जहां सबसे देर से सूर्यास्त होता है। लगभग 3800 किमी लंबी इस दौड़ में आशिष रोजाना 58 से 60 किमी की दूरी तय कर रहे हैं। यात्रा के 36वें दिन उन्होंने लखनऊ पहुंचकर करीब 2200 किमी की दौड़ पूरी कर ली।



रैन बसरे का निरीक्षण करते हुए अधिकारी।



खिलाड़ियों से परिचय प्राप्त करते मुख्य अतिथि प्रमोद शर्मा।

500 लोगों के लिए अस्थायी रैन बसेरा

अमृत विचार, पीजीआई: एसजीपीजीआई ने दूर-दराज से आने वाले मरीजों और उनके तैमारदारों के लिए गेट नंबर-2 पर 500 लोगों की क्षमता वाला अस्थायी रैन बसेरा तैयार किया। निदेशक डॉ. आरके धीमान ने उद्घाटन कर ठहरने वालों को कंबल वितरित किए। शाम तक रैन बसेरा भर गया। निदेशक ने बताया कि संस्थान में एक हजार तैमारदारों की क्षमता वाला स्थायी रैन बसेरा भी निर्माणाधीन है, जिसे जल्द पूरा किया जाएगा। सीएमएस डॉ. देवेंद्र गुप्ता के अनुसार गेट नंबर-2 के पास 250-250 क्षमता के दो अस्थायी रैन बसेरें बनाए गए हैं। टीन शेड के नीचे तैयार इन रैन बसेरों को चारों ओर से ढका गया है, ताकि शीतलहर और कड़ाके की ठंड से बचाव हो सके। फर्श पर कारपेट बिछाई गई है और ठहरने वालों को कंबल उपलब्ध कराए गए हैं।



छात्राओं की प्रदर्शनी को देखते शिक्षक।

आरए बॉयज ने एलडीए को हराया

अमृत विचार , लखनऊ : आठवें हेमवती नंदन बहुगुणा मेमोरियल फुटबॉल टूर्नामेंट का शुभारंभ सोमवार को हुआ। टूर्नामेंट का उद्घाटन मुख्य अतिथि प्रमोद शर्मा (नामित सदस्य, रक्षा मंत्रालय, भारत सरकार) ने खिलाड़ियों से परिचय प्राप्त कर किया। उद्घाटन मुकाबले में आरए बॉयज ने शानदार खेल का प्रदर्शन करते हुए एलडीए को 4-0 से पराजित किया। मैच के पहले हाफ में आरए बॉयज के यश ने 21वें और 23वें मिनट में लगातार दो गोल दमक र टीम को मजबूत बढ़त दिलाई। दूसरे हाफ में जनमेजय ने 31वें मिनट में साथी खिलाड़ी के पास को गोल में तब्दील करते हुए रकॉर्ड 3-0 कर दिया।

विज्ञान, कला व शिल्प प्रदर्शनी का आयोजन

अमृत विचार, लखनऊ : महर्षि विद्या मंदिर में विज्ञान, गणित, कला, शिल्प, भाषा और खेल विषयों पर प्रदर्शनी का आयोजन किया गया। प्रदर्शनी का उद्देश्य विद्यार्थियों की सुजनात्मकता, वैज्ञानिक सोच एवं नवाचार को प्रोत्साहित करना रहा। विद्यालय के प्रबंधक अनूप श्रीवास्तव की प्रेरणा, प्रधानाचार्या नीलम सिंह के मार्गदर्शन व शिक्षकों के निर्देशन में विद्यार्थियों ने विज्ञान एवं सामाजिक विज्ञान से संबंधित कार्यकारी नमूनों का निर्माण किया।